



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 361 - திருவள்ளூர் ஆண்டு 2056 - ஆடி 25 - ஞாயிற்றுக்கிழமை 10 ஆகஸ்ட் 2025 - சென்னை 20 பக்கங்கள் Established : 10.8.1942 - Volume : 83 - Issue 361 : Thiruvalluvar Year - 2056 - Aadi 25 - Sunday 10 August 2025 - Chennai 20 Pages ₹ 5.00

‘திராவிட மாடல்’ ஆட்சியில் தமிழ்நாட்டின் பொருளாதார வளர்ச்சியைப் பொறுத்துக் கொள்ள முடியாமல்

பழனிசாமி வயிற்றெறரிச்சலில் பதறுகிறார்!

செங்கல்பட்டு – அரசு விழாவில் முதல்வர் மு.க.ஸ்டாலின் விமர்சனம்!

சென்னை, ஆக. 10 - முதலமைச்சர் மு.க.ஸ்டாலின் அவர்கள் நேற்று (9.8.2025) செங்கல்பட்டு மாவட்டத்தில் நடைபெற்ற அரசு விழாவில், தாம்பரம் - மாவட்ட அரசு தலைமை மருத்துவமனைக் கட்டடத்தைத் திறந்து வைத்து, பயனாளிகளுக்கு வீட்டுமனைப் பட்டாக்கள் வழங்கி உரையாற்றுகையில், “திராவிட மாடல்” ஆட்சியில் தமிழ்நாட்டின் பொருளாதார வளர்ச்சியைப் பொறுத்துக் கொள்ள முடியாமல் பழனிசாமி வயிற்றெறரிச்சலில் பதறுகிறார்” என்று குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு:-

நேற்று தமிழ்நாட்டின் கல்வி வளர்ச்சிக்கு அடித்தளமாக இருக்கப்போகின்ற மாநிலக் கல்விக்கொள்கையை நான் வெளியிட்டேன்! உலகின் பல்வேறு நாடுகளில் இருக்கும், நாட்டின் பல்வேறு பகுதிகளில் இருக்கும் முதன்மை கல்வி நிறுவனங்களில் சேர்ந்திருக்கும், நம்முடைய அரசுப் பள்ளி மாணவர்களுக்கு நான் பாராட்டு தெரிவித்தேன்! இன்றைக்கு, இந்த மாவட்ட மக்களின் உடல்நலனுக்கு உறுதுணையாக இருக்கப்போகின்ற செங்கல்பட்டு மாவட்ட அரசு தலைமை மருத்துவமனையை தாம்பரத்தில் திறந்து வைத்துவிட்டு, இந்த விழாவிற்கு நான் வந்திருக்கிறேன்!

கல்வியும் - மருத்துவமும் தான் நம்முடைய திராவிட மாடல் அரசின் இரு கண்கள் என்று நான் அடிக்கடி சொல்வேன்! அதற்கு இந்த இருநாள் நிகழ்ச்சிகளும் தான் எடுத்துக்காட்டு!

20 ஆயிரத்து 21 பேருக்குப் பட்டா வழங்குகின்ற இந்த சிறப்பான விழாவை ஏற்பாடு செய்திருக்கிறார் மாவட்ட பொறுப்பு அமைச்சர் - விழாவின் நாயகர் மாண்பு மிகு தா.மோ.அன்பரசன் அவர்கள்! அவரைப் பொறுத்தவரைக்கும், நான் என்ன சொன்னாலும் அதை தட்டாமல், தவறாமல் உடனடியாக நிறைவேற்றிக் காட்டக் கூடியவர்! இந்தச் செங்கல்பட்டு மாவட்டத்தை வளர்ச்சி மிகுந்த மாவட்டமாக உருவாக்க அவருக்குத் துணை நிற்கும் மாவட்ட ஆட்சியர் சினேகா அவர்களுக்கும், அரசு அதிகாரிகளுக்கும் என்னுடைய பாராட்டுக்களையும், வாழ்த்துக்களையும் தெரிவிக்க விரும்புகிறேன்!



முதலமைச்சர் மு.க.ஸ்டாலின் அவர்கள் நேற்று (9.8.2025) செங்கல்பட்டு மாவட்டம், தாம்பரத்தில் நடைபெற்ற அரசு விழாவில், வருவாய் மற்றும் பேரிடர் மேலாண்மைத் துறை சார்பில் 20,021 பயனாளிகளுக்கு வீட்டுமனைப் பட்டாக்களை வழங்கினார். இந்த நிகழ்ச்சியில், அமைச்சர்கள் எ.வ.வேலு, கே.கே.எஸ்.எஸ்.ஆர். ராமச்சந்திரன், தா.மோ.அன்பரசன், மா.சுப்பிரமணியன், நாடாளுமன்ற உறுப்பினர்கள் டி.ஆர்.பாலு, ஜி.செல்வம், சட்டமன்ற உறுப்பினர்கள் இ.கருணாநிதி, எஸ்.ஆர்.ராஜா, அரவிந்த் ரமேஷ், திருமதி வரலட்சுமி, எஸ்.எஸ்.பாலாஜி, எம்.எம்.பாபு, வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ.அமுதா, மருத்துவம் மற்றும் மக்கள் நலவாழ்வுத் துறை முதன்மைச் செயலாளர் முனைவர் ப.செந்தில்குமார், நில நிர்வாக ஆணையர் பழனிசாமி, தேசிய நலவாழ்வு குழு இயக்குநர் அருண் தம்புராஜ், செங்கல்பட்டு மாவட்ட ஆட்சித் தலைவர் திருமதி தி.சினேகா, தாம்பரம் மாநகராட்சி மேயர் திருமதி கே.வசந்தகுமாரி, தாம்பரம் மாநகராட்சி ஆணையர் எஸ்.பாலசந்தர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

ரு.110 கோடியில்

மாவட்ட தலைமை மருத்துவமனை!

அதேபோல, தாம்பரத்தைச் சுற்றியிருக்கும் மக்களின் நன்மைக்காக, பயன்பாட்டிற்குக் காக்க தாம்பரம் அரசு மருத்துவமனையை செங்கல்பட்டு மாவட்ட அரசு தலைமை மருத்துவமனையாக 110 கோடி ரூபாய் நிதி ஒதுக்கி தரம் உயர்த்தியிருக்கிறோம்! மேலும், 7 கோடியே 24 இலட்சம் ரூபாய் மதிப்பீட்டில், பல் மருத்துவப் பிரிவையும் உருவாக்கியிருக்கிறோம்! அதோடு, தாம்பரத்தில் ஒரு கோடி ரூபாய் செலவில் அமைக்கப்பட்டுள்ள ஒருங்கிணைந்த பொது சுகாதார ஆய்வகத்தையும் திறந்து வைத்திருக்கிறேன்.

பம்மல் - திருநகரில் உள்ள மூவேந்தர் தெரு, பவணந்தியார் பூங்கா, CTO காலனி ஆகிய இடங்களில் மொத்தம் 90 இலட்சம் ரூபாய் செலவில் கட்டப்பட்டிருக்கும் மூன்று நகர்ப்புற துணை சுகாதார நிலையங்களையும் திறந்து வைத்திருக்கிறேன். இதையெல்லாம் சிறப்பாகக் கட்டிக்கொடுத்திருக்கும் நம்முடைய பொதுப்பணித் துறை அமைச்சர் எ.வ.வேலு அவர்களுக்கும், இந்த மருத்துவமனைகளை சிறப்பாகச் செயல்படுத்தப் போகும் மக்கள் நலவாழ்வுத் துறை அமைச்சர் மா.சுப்பிரமணியன் அவர்களுக்கும் என்னுடைய

வாழ்த்துக்களையும், பாராட்டுகளையும் நான் தெரிவித்துக் கொள்கிறேன். இதெல்லாம் சென்னையின் புறநகர்ப்பகுதியில் வாழக்கூடிய மக்களுக்குப் பயனுள்ளதாக இருக்கும்.

பட்டா வழங்குவதில் தனிக்கவனம்!

பொதுவாக, நான் ஒரு அரசு நலத்திட்ட நிகழ்ச்சியில் பங்கேற்றால், நான் கேட்கும் முதல் கேள்வியே “இன்றைக்கு எத்தனைப் பேருக்கு பட்டா வழங்கப் போகிறோம்?” என்பதுதான். ஏனென்றால், ஒரு மனிதருக்கு அடிப்படைத் தேவை என்பது, உண்ண உணவு - உடுக்க உடை - இருக்க இடம்! இதில், உணவும் - உடையும் எளிதாகக் கிடைத்துவிடலாம்; ஆனால், இருக்கும் நிலம் எளிதாகக் கிடைத்துவிடாது! ஏனென்றால், நிலம்தான் அதிகாரம்! காலுக்கு கீழ் சிறிது நிலமும் - தலைக்கு மேல் ஒரு கூரையும் இன்னும் பலருக்கு கனவதான்! அதனால்தான், பட்டா வழங்குவதில் நான் எப்போதும் தனி கவனம் செலுத்துவேன்! அந்த வகையில், இந்த நிகழ்ச்சியை பட்டா வழங்கும் நிகழ்ச்சியாக சேர்க்கப்பட்டிருப்பது உள்ளபடியே பெருமகிழ்ச்சி!

ஆற்றல்மிகு செயலாளர் அமுதா ஐ.ஏ.எஸ்.!

தமிழ்நாடு முழுவதும் வருவாய்த்

துறை மூலமாக பட்டா வழங்கிக் கொண்டிருக்கும் வருவாய் மற்றும் பேரிடர் மேலாண்மைத் துறை அமைச்சர் நம்முடைய அண்ணாச்சி கே.கே.எஸ்.எஸ்.ஆர். ராமச்சந்திரன் அவர்களுக்கும், அவருக்குத் துணையாக நின்று பணியாற்றிக் கொண்டிருக்கக்கூடிய ஆற்றல்மிகு செயலாளர் அமுதா ஐ.ஏ.எஸ். அவர்களுக்கும், ஏன் அவருடைய Team-க்கும்

என்னுடைய பாராட்டுக்கள்! வாழ்த்துக்கள்!

ஏற்றத் தாழ்வற்ற - சமத்துவ சமுதாயத்தைக் கட்டமைக்க சொந்த வீடு இல்லாத நிலமற்ற ஏழைக் குடும்பங்களையும், பெண்களையும் முன்னிலைப்படுத்தி இலவச வீட்டுமனைப் பட்டா வழங்குவதை நம்முடைய அரசு கொள்கையாக வைத்திருக்கிறது! இப்படி வழங்கப்படுகின்ற “கலைஞர் கனவு இல்லம்” - “அனைவருக்கும் வீடு வழங்கும் திட்டம்” போன்ற திட்டங்களில் பயன்பெற, ஏழை எளிய மக்களுக்கு பேருதவியாக இருக்கிறது!

4 ஆண்டுகளில்

17 லட்சம் பேருக்கு பட்டாக்கள்!

இப்படி, நம்முடைய திராவிட மாடல் அரசு செய்த பல்வேறு சீர்திருத்தங்கள் மற்றும் எடுத்த முன்னெடுப்புகளால், நம்முடைய அரசு பொறுப்பேற்ற மே 2021-இல் இருந்து, டிசம்பர் 2024 வரைக்கும், 10 இலட்சத்து 26 ஆயிரத்து 734 பேருக்கு வீட்டுமனைப் பட்டாக்கள் வழங்கினோம்! ஆனால், இது போதாது; இன்னும் நிறைய பேருக்கு, வீட்டுமனைப் பட்டா கிடைக்க வேண்டும் என்று பட்டா வாங்குவதில் இருக்கும் நடைமுறைச் சிக்கல்களுக்குத் தீர்வு காண்பதற்காக, நம்முடைய

தொடர்ச்சி 3ஆம் பக்கம்

தி.மு.க. இலக்கிய அணித் தலைவர் நியமனம்!

தலைமைக் கழக அறிவிப்பு!

கழக சட்டதிட்ட விதி: 31 - பிரிவு: 10அ-ன் படி

தி.மு.க.கழக இலக்கிய அணித் தலைவராக,

முன்னாள் அமைச்சர் திரு. அ.அன்வர்ராஜா,

எம்.ஜி.ஆர்.இல்லம்,

6/1000, பாரதி நகர்,

மாவட்ட ஆட்சியர் அலுவலகம் & அஞ்சல்,

இராமநாதபுரம் - 623 503. அவர்கள்

தலைமைக் கழகத்தால் நியமிக்கப்படுகிறார்.

“அண்ணா அறிவாலயம்”

சென்னை - 600 018,

நாள் : 09.08.2025.



துரைமுருகன்,

பொதுச் செயலாளர்,

தி.மு.க.

மத்தியில் இருப்பது திருட்டு அரசு!

ஆட்சியில் நீடிக்கும் உரிமையை மோடி இழந்துவிட்டார்!

பெங்களூரு, ஆக.10 - மத்தியில் இருப்பது திருட்டு அரசு என்றும், பிரதமர் மோடி ஆட்சியில் நீடிக்கும் உரிமையை இழந்துவிட்டதாகவும் அகில இந்திய காங்கிரஸ் தலைவர் மல்லிகார்ஜுன கர்கே கடுமையாக தாக்கீ பேசியுள்ளார்.

பெங்களூருவில் நடைபெற்ற காங்கிரஸ் போராட்டத்தில் அகில இந்திய காங்கிரஸ் தலைவர் மல்லிகார்ஜுன கர்கே பேசும்போது கூறியதாவது: - உரிமையை இழந்துவிட்டார்! ராகுல் காந்தி கடந்த 6 மாதங்களைக் பெங்களூரு மத்திய தொகுதிக்கு உட்பட்ட மகாதேவபுரா சட்டசபை தொகுதியில் 6.60 லட்சம் வாக்காளர்களின் விவரங்களை ஆய்வு செய்து இந்தத் தகவல்களை வெளியே கொண்டு வந்துள்ளார். கடந்த நாடாளுமன்ற தேர்தல் மக்களுக்குத் துரோகம் செய்த தேர்தல் ஆகும். நாட்டில் அரசியல் சாசனத்தை காக்கவேண்டும், வயது

மல்லிகார்ஜுன கர்கே கரும் தாக்கு!



வந்த இளைஞர்களுக்கு வாக்குரிமை மற்றும் ஜனநாயகத்தை காக்க நாம் கள் முயற்சி செய்து வருகிறோம். ஆனால் பிரதமர் மோடியும், உள் துறை மந்திரி அமித்ஷாவும் மக்கள் வாக்களிக்காவிட்டாலும் வாக்குகளை திருடி அதன் மூலம் தேர்தலில் வெற்றி பெற முயற்சி செய்கிறார்கள். இந்த வாக்குகள் திருட்டுக்கு தேர்தல் ஆணையத்தை பயன்படுத்தி

கொள்கிறார்கள். மத்தியில் இருப்பது திருட்டு மத்திய அரசு. இந்த அரசுக்கு தாங்கிக் பலம் கிளையது. பிரதமர் மோடி ஆட்சியில் நீடிக்கும் உரிமையை இழந்துவிட்டார். மராட்டியம், உத்தர பிரதேசம், ராஜஸ்தான், பீகார், மத்திய பிரதேசம் உள்பட வாக்குரிமையை தவறாக பயன்படுத்தி போலி வாக்காளர்களை சேர்த்து வெற்றி பெற்று பா.ஜனதா ஆட்சி செய்கிறது. 6 ஆண்டு நடைபெற்ற நாடாளுமன்ற தேர்தலில் நான் கலபுரியில் கோற்ற போதே சொன்னேன். நான் 12 தேர்தல்களில் தொடர்ச்சியாக வெற்றி பெற்றேன். அந்ததேர்தலில் மட்டும்தான் நான் தோல்வி அடைந்தேன். அந்ததேர்தலிலும் இதேபோல் முறைகேடுகளை செய்தனர். ஆனால்

அப்போது இதுபற்றி எங்களுக்கு தெரியவில்லை. சட்டசபை தொகுதிகளில் போலி வாக்குகளை பதிவு செய்து என்னை தேர்தல்கள்தான். இப்போது இந்த முறைகேடுகள் அனைத்தும் அம்பலமாகியுள்ளது. ராகுல் காந்தி மற்றும் காங்கிரஸ் தலைவர்கள் இந்த முறைகேடுகளை ஆராய்ந்து தீவிரமாக வெளியே கொண்டுவந்துள்ளனர். அதனால் நமது கட்சி தலைவர்கள் வாக்காளர் பட்டியல் மீது கவனம் செலுத்த வேண்டும். நாளை (11ந் தேதி) தேர்தல் ஆணையத்தில் நாங்கள் புரார் அளிக்க உள்ளோம். இதில் இந்தியா கூட்டணி தலைவர்கள் கலந்து கொள்வார்கள். இவ்வாறு அவர் பேசினார்.

